

बड़े परदे पर नजर आएंगे बिंदू दारा सिंह

चंडीगढ़ — बिग बास विजेता रहे बिंदु दारा सिंह शीघ्र ही बड़े परदे पर धमाकेदार एंट्री करने जा रहे हैं। बिंदु दो हिंदी तथा दो पंजाबी फिल्मों में महत्त्वपूर्ण किरदारों में नजर आएंगे। बिंदु शीतलपेय निर्माता कंपनी द्वारा चलाई जा रही प्रतियोगिता के प्रचार के सिलसिले में चंडीगढ़ आए थे। बिंदु ने बताया कि इस प्रतियोगिता के तीसरे पड़ाव में उसके किरदार को पेश किया गया है, जिसमें अभिनेता रणबीर कपूर इस पड़ाव को पार करने के लिए बिंदु की चुनौती का जवाब देगा। बिंदु ने बताया कि वह दो हिंदी फिल्म शून्य तथा अग्नि में काम कर रहा है। इसके साथ ही दो पंजाबी फिल्म हाउस फुल तथा लाइन आफ पंजाब में भी अभिनय कर रहा है।